

Pagna ewlenija>Tehid ta' azzjoni legali>Fejn u kif>Rati tal-Imghax

Jekk jogħġbok innota li l-verżjoni bil-lingwa oriġinali ta' din il-paġna [pt](#) għiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

Jekk jogħġbok innota li dawn il-lingwi li ġejjin diġà ġew tradotti.

Swipe to change

il-Portugiż**Rati tal-Imghax**

Portugall

1 Huwa permess "mghax statutorju" fl-Istat Membru? Jekk iva, kif inhu definit "mghax statutorju" f'dan l-Istat Membru?Imghax statutorju

Iva, il-liġi Portugiża tipprovdi għal rata tal-imghax statutorju.

L-imghax jista' jiġi stipulat mill-partijiet jew jirriżulta mil-liġi. Meta jiġi stipulat mill-partijiet, jissejjaħ imghax kuntrattwali. **Meta jirriżulta mil-liġi, jissejjaħ imghax statutorju.**

L-imghax kuntrattwali u statutorju jista' ikun **ċivili jew kummerċjali**.

L-iskop tal-imghax

F'termini ġenerali, hemm żewġ tipi ta' mghax: imghax rimuneratorju (pereż. imghax pagabbli fuq self) u mghax moratorju (pereż. imghax għan-nuqqas ta' twettiq ta' obbligu).

Imghax statutorju dovut għal nuqqas ta' twettiq ta' obbligu

Meta debitur **jonqos milli jwettaq obbligu finanzjarju**, ir-regola ġenerali hija li l-**kumpens dovut għan-nuqqas ta' twettiq ta' obbligu jikkorrispondi għall-imghax statutorju** ikkalkolat mid-data li d-debitur ikun naqas milli jwettaq obbligu. Obbligu finanzjarju huwa obbligu li jsir f'ħlas lil parti oħra.

Żmien ta' inadempjenza

Id-debitur huwa meqjus li jkun naqas milli jwettaq obbligu ladarba jkun ġie nnotifikat permezz ta' kanali ġudizzjarji jew ekstraġudizzjarji sabiex iwettaq l-obbligu.

Madankollu, hemm tliet każijiet li fihom id-debitur ikun meqjus li jkun naqas milli jwettaq obbligu mingħajr ma neċessarjament ikun ġie nnotifikat:

Jekk l-obbligu jkollu perjodu fiss;

Jekk l-obbligu jkun irriżulta minn att illegali;

Jekk id-debitur jevita n-notifika; f'dan il-każ, id-debitur ikun meqjus li jkun ġie nnotifikat fid-data li n-notifika tkun normalment għet innotifikata lillu.

Jekk il-kreditur jkun illikwidu, ma jkun hemm ebda nuqqas sakemm l-illikwidità ma tkunx l-iżball tad-debitur. Jekk id-debitur ikun responsabbli għal att illegali jew riskju, huwa jkun meqjus li jkun naqas mit-twettiq tal-obbligu mid-data tan-notifika ta' avvizz formali, sakemm huwa ma jkunx diġà naqas mit-twettiq tal-obbligu skont it-termini tal-ewwel parti ta' dan il-paragrafu.

Eżawriment jew tmiem ta' mghax fuq il-kreditur

Miż-żmien li dan ikun dovut, l-imghax fuq il-kreditur mhuwiex neċessarjament dipendenti fuq il-kreditur prinċipali. Wieheġ jista' jiġi ttrasferit jew ikkanċellat mingħajr l-iehor.

Allokazzjoni fuq pagamenti parzjali

Il-leġiżlazzjoni nazzjonali tistabbilixxi r-regoli segwenti f'relazzjoni ma' allokkazzjoni ta' pagament:

- Meta, barra mill-kapital, id-debitur ikun irid iħallas il-kostijiet jew l-imghax jew ikun irid jikkompensa lill-kreditur bħala riżultat ta' inadempjenza, pagament li ma jkunx biżżejjed sabiex ikopri l-ammont sħiħ jiġi applikat għal kostijiet, kumpens, imghax u kapital, f'dak l-ordni;
- L-allokkazzjoni għall-kapital tista' issir biss fl-aħħar, sakemm il-kreditur ma jaqbilx mod ieħor.

Imghax fuq l-imghax

L-imghax moratorju jista' jżdied mal-imghax ordinarju (imghax kompost) sakemm il-kundizzjonijiet li ġejjin ikunu sodisfatti.

Biex l-imghax ikompli jżdied, trid isseħħ waħda mis-sitwazzjonijiet li ġejjin:

Jew id-debitur irid jiġi nnotifikat b'mod ġudizzjarju biex jikkapitalizza l-imghax miżjud, jew id-debitur irid iħallas l-imghax taħt penali ta' kapitalizzazzjoni.

Biss l-imghax li jikkorrispondi għal perjodu minimu ta' sena jista' jiġi kapitalizzat. Dawn ir-restrizzjonijiet fuq l-imghax kompost mhumiex applikabbli jekk jiksru r-regolamenti jew prattici speċifiċi tas-settur (pereż. bħal fil-każ ta' self mogħti minn istituzzjonijiet finanzjarji sugġett għal regolamenti speċifiċi).

Il-każistika nazzjonali stabbiliet li l-imghax moratorju ma jistax jżdied ma' mghax moratorju. B'dan il-mod, l-imghax statutorju li huwa dovut bħala riżultat tan-nuqqas tat-twettiq ta' obbligu finanzjarju ma jistax bħala regola jiġbor l-imghax. Dan japplika mingħajr preġudizzju għal kull varjazzjoni għal din l-interpretazzjoni fil-każistika u l-possibbiltà prevista mil-liġi ta' applikazzjoni ta' penali finanzjarja obligatorja meta l-pagament ta' ammont monetarju jiġi ordnat permezz ta' sentenza tal-qorti.

2 Jekk iva, x'inhu/x'inhi l-ammont / ir-rata u x'inhi l-bażi ġuridika għall/ha? Jekk huma permessi rati differenti ta' mghax statutorju, liema ċirkustanzi u kundizzjonijiet japplikaw?

Ir-rati tal-imghax statutorji jvarjaw skont jekk dawn jirrigwardawx **imghax ċivili** jew **kummerċjali**.

Imghax ċivili statutorju

L-imghax ċivili statutorju huwa stabbilit permezz ta' ordni implimentattiva ministerjali kongunta (*Portaria*) tal-Ministeri tal-Ġustizzja u tal-Finanzi, f'konformità mal-Artikolu 449(1) tal-Kodiċi Ċivili Portugiż (*Código Civil*). F'Diċembru 2015 (iż-żmien tal-kitba), ir-rati tal-imghax ċivili huma stabbiliti permezz ta' Ordni Implimentattiv Ministerjali Nru 291/03 tat-8.4.2003.

Imghax kummerċjali statutorju

L-imghax kummerċjali statutorju normalment ikun dovut għal kreditur dovut minn kumpaniji kummerċjali, impriżi singoli jew persuni ġuridici u, b'mod partikolari, għat-tipi ta' kreditur msemmijin fid-Digriet Amministrattiv Nru 62/2013 tal-10.5.2013, imsemmi aktar 'l isfel.

L-imghax kummerċjali statutorju jiġi stabbilit permezz ta' ordni implimentattiva ministerjali kongunta tal-Ministeri tal-Ġustizzja u tal-Finanzi, f'konformità mal-Artikolu 102(3) sa (5) tal-Kodiċi Kummerċjali Portugiż (*Código Comercial*). F'Diċembru 2015 (iż-żmien tal-kitba), it-fassil ta' mghax kummerċjali kien regolat permezz tal-Ordni Implimentattiva Ministerjali Nru 277/13 tas-26.8.2013, li skontu r-rati tal-imghax kummerċjali jiġu stabbiliti fuq bażi biannwali.

L-ammont ta' kull rata tal-imgħax kummerċjali msemmi fl-Ordni Implimentattiva Ministerjali Nru 277/13 tas-26.8.2013 jiġi stabbilit permezz ta' notifika tad-Direttorat-Ġenerali tat-Teżor u l-Finanzi (*Direcção Geral do Tesouro e Finanças*), ippubblikata fid-Djarju tar-Repubblika, it-tieni sensiela, sal-15 ta' Jannar u l-15 ta' Lulju ta' kull sena.

L-Ordni Implimentattiva Ministerjali Nru 277/13 tas-26.8.2013 tipprevedi t-fassil ta' żewġ rati tal-penali kummerċjali tal-imgħax, li jvarjaw skont it-tranzazzjonijiet ikkonċernati:

L-ewwel waħda hija r-rata tal-imgħax applikabbli għal dewmien fil-pagament relatat ma' tranzazzjonijiet kummerċjali bejn il-kumpaniji jew bejn il-kumpaniji u l-entitajiet pubbliċi, prevista permezz tad-Digriet Amministrattiv Nru 62/2013 tal-10.5.2013;

It-tieni waħda hija r-rata addizzjonali ta' penali tal-imgħax applikabbli għal operazzjonijiet oħra u relatati ma' kreditu dovut minn kumpaniji kummerċjali, impriżi singoli jew persuni ġuridiċi, prevista permezz tal-Artikolu 102(3) tal-Kodiċi Kummerċjali Portugiż.

Ir-rati tal-imgħax statutorji, kemm jekk ċivili jew kummerċjali, ivarjaw biż-żmien. Għal din ir-raġuni, jeħtieġ li l-kalkolu tal-imgħax jiehu kont tar-rati differenti applikabbli għal kull parti tal-perjodu ta' inadempjenza.

Għal raġunijiet prattiċi, semmejna biss hawnhekk ir-rati tal-imgħax statutorji għas-snin reċenti. Il-kontenut ta' din l-iskeda informattiva huwa għal skopijiet ta' informazzjoni biss u mhux maħsub biex jissostitwixxi l-konsultazzjoni tal-legiżlazzjoni nazzjonali applikabbli għal kull każ speċifiku.

Hlas addizzjonali obligatorju tal-imgħax ta' 5 % jżied mal-imgħax statutorju dovut jekk il-pagament ta' ammont monetarju jiġi ordnat permezz ta' sentenza mill-qorti. F'dan il-każ, l-imgħax b'rata ta' 5 % għal kull sena jkun dovut awtomatikament - mingħajr il-bżonn ta' ebda deċiżjoni ġudizzjarja oħra għal dan il-għan - u jibda jgħodd mid-data effettiva tas-sentenza. Din il-penali finanzjarja obligatorja tiżdied mal-imgħax tal-penali, fejn applikabbli, jew mal-kumpens dovut, f'konformità mal-Artikolu 829a (4) tal-Kodiċi Kummerċjali Portugiż.

L-imgħax statutorju mill-5 ta' Awwissu 1980 s'issa huwa kif ġej:

Mill-05.08.1980 sat-22.05.1983 [(1 021 jum) - Id-Digriet Amministrattiv Nru 200-C/80 tal-24.06.1980 u l-Ordni Implimentattiva Ministerjali Nru 447/80 tal-31.07.1980]	15%
Mit-23.05.1983 sat-28.04.1987 [(1 437 jum) - L-Ordni Implimentattiva Ministerjali Nru 581/83 tat-18.05.1983]	23 %
Mid-29.04.1987 sad-29.09.1995 [(3 076 jum) - L-Ordni Implimentattiva Ministerjali Nru 339/87 tal-24.04.1987]	15 %
Mit-30.09.1995 sas-16.04.1999 [(1 295 jum) - L-Ordni Implimentattiva Ministerjali Nru 1171/95 tal-25.09.1995]	10 %
Mis-17.04.1999 sat-30.04.2003 [(1 475 jum) - L-Ordni Implimentattiva Ministerjali Nru 263/99 tat-12.04.1999]	7 %
Mill-01.05.2003 [(1 475 jum) - L-Ordni Implimentattiva Ministerjali Nru 291/03 tat-08.04.2003]	4 %

Ir-rati tal-imgħax kummerċjali statutorju mit-28 ta' Settembru 1995 s'issa huma kif ġej:

Mit-28.09.1995 sas-16.04.1999 [L-Ordni Implimentattiva Ministerjali Nru 1167/95 tal-23.9.1995]	15 %
Mis-17.04.1999 sat-30.09.2004 [L-Ordni Implimentattiva Ministerjali Nru 262/99 tal-12.4.1999]	12 %
Mill-01.10.2004 sal-31.12.2004 [Direttorat Ġenerali għat-Teżor (<i>Direcção-Geral do Tesouro</i> jew "DGT") Avviż Nru 10097/04 tat-30.10.2004]	9,01 %
L-ewwel nofs tas-sena tal-2005 [L-Ordni Implimentattiva Ministerjali Nru 597/2005 tad-19.07 u l-Avviż tad-DGT 310/2005 tal-14.01.2005]	9,09 %
It-tieni nofs tas-sena tal-2005 [L-Ordni Implimentattiva Ministerjali Nru 597/2005 tad-19.07 u l-Avviż tad-DGT 6923/2005 tal-25.07.2005]	9,05 %
L-ewwel nofs tas-sena tal-2006 [L-Avviż tad-DGT Nru 240/2006 tal-11.01.2006]	9,25 %
It-tieni nofs tas-sena tal-2006 [L-Avviż tad-DGT Nru 7706/2006 tal-10.07.2006]	9,83 %
L-ewwel nofs tas-sena tal-2007 [L-Avviż tad-DGT Nru 191/2007 tal-05.01.2007]	10,58 %
It-tieni nofs tas-sena tal-2007 [Direttorat Ġenerali għat-Teżor u l-Finanzi (<i>Direcção-Geral do Tesouro e Finanças</i> jew "DGTTF") Avviż Nru 13665/2007 tat-30.07.2007]	11,07 %
L-ewwel nofs tas-sena tal-2008 [L-Avviż tad-DGTTF Nru 2152/2008 tad-29.1.2008]	11,20 %
It-tieni nofs tas-sena tal-2008 [L-Avviż tad-DGTTF Nru 19995/2008 tal-14.07.2005]	11,07 %
L-ewwel nofs tas-sena tal-2009 [L-Avviż tad-DGTTF Nru 1261/2009 tal-14.01.2009]	9,50 %
It-tieni nofs tas-sena tal-2009 [L-Avviż tad-DGTTF Nru 12184/2009 tal-1.7.2009]	8 %
L-ewwel nofs tas-sena tal-2010 [L-Avviż tad-DGTTF Nru 597/2010 tal-4.1.2010]	8 %
	8 %

It-tieni nofs tas-sena tal-2010 [L-Avviż tad-DĠTF Nru 13746/2010 tat-12.7.2010]	
L-ewwel nofs tas-sena tal-2011 [L-Avviż tad-DĠTF Nru 2284/2011 tal-21.1.2011]	8 %
It-tieni nofs tas-sena tal-2011 [L-Avviż tad-DĠTF Nru 14190/2011 tal-14.7.2011]	8.25 %
L-ewwel nofs tas-sena tal-2012 [L-Avviż tad-DĠTF Nru 692/2012 tas-17.1.2012]	8 %
It-tieni nofs tas-sena tal-2012 [L-Avviż tad-DĠTF Nru 9944/2012 tal-24.7.2012]	8 %
L-ewwel nofs tas-sena tal-2013 [L-Avviż tad-DĠTF Nru 584/2013 tal-11.7.2013]	7.75 %
It-tieni nofs tas-sena tal-2013 Operazzjonijiet suġġetti għad-Digriet Amministrattiv (<i>Decreto-lei</i>) Nru 62/2013[Avviż tad-DGTF Nru 11617/2013 tas-17.9.2013]	8,50 %
Operazzjonijiet oħra [L-Avviż tad-DĠTF Nru 10478/2013 tat-23.8.2013]	7,50 %
L-ewwel nofs tas-sena tal-2014 Operazzjonijiet suġġetti għad-Digriet Amministrattiv Nru 62/2013	8,25 %
Operazzjonijiet oħra [L-Avviż tad-DĠTF Nru 1019/2014 tal-24.1.2014]	7,25 %
L-ewwel nofs tas-sena tal-2014 Operazzjonijiet suġġetti għad-Digriet Amministrattiv Nru 62/2013	8,15 %
Operazzjonijiet oħra [L-Avviż tad-DĠTF Nru 8266/2014 tas-16.7.2014]	7,15 %
L-ewwel nofs tas-sena tal-2015 Operazzjonijiet suġġetti għad-Digriet Amministrattiv Nru 62/2013	8,05 %
Operazzjonijiet oħra [L-Avviż tad-DĠTF Nru 563/2015 tad-19.1.2015]	7,05 %
It-tieni nofs tas-sena tal-2015 Operazzjonijiet suġġetti għad-Digriet Amministrattiv Nru 62/2013	8,05 %
Operazzjonijiet oħra [L-Avviż tad-DĠTF Nru 7758/2015 tal-14.7.2015]	7,05 %

3 Jekk meħtieġ, hemm aktar informazzjoni disponibbli dwar kif jiġi kkalkulat l-imghax statutorju?

Informazzjoni addizzjonali dwar kif tiġi kkalkolata r-rata tal-imghax statutorja tista' tinstab fuq is-sit web tad-Direttorat Ġenerali għat-Teżor u l-Finanzi tal-Ministeru tal-Ġustizzja.

<http://www.dgft.pt/avisos-e-circulares/taxas-de-juros-moratorios>

4 Hemm aċċess onlajn disponibbli bla ħlas għall-baži ġuridika msemmija hawn fuq?

L-aċċess onlajn għas-sit web imsemmija fit-tweġiba għad-domanda nru 3 huwa b'xejn.

Twissija

L-informazzjoni li tinsab f'din l-iskeda informattiva hija ta' natura ġenerali u mhijiex eżawrenti. Mhijiex vinkolanti fuq il-punt ta' kuntatt, in-Netwerk Ġudizzjarju Ewropew fil-materji ċivili u kummerċjali, il-qradi u kull persuna oħra. Mhijiex intiża li tissostitwixxi konsultazzjoni tal-leġiżlazzjoni applikabbli fis-seħħ.

L-aħħar aġġornament: 28/02/2020

Il-verzjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

L-Istati Membri responsabbli għall-ġestjoni tal-paġni tal-kontenut nazzjonali huma fil-proċess li jaġġornaw xi f'it mill-kontenut fuq dan is-sit web fid-dawl tal-ħruġ tar-Renju Unit mill-Unjoni Ewropea. Jekk is-sit ikun fih kontenut li għadu ma jirrifletti il-ħruġ tar-Renju Unit, dan mhux intenzjonat u se jiġi indirizzat.